

बांदर जो घरु

अजु असां बांदर जी आखाणी पढंदासीं। खास करे तव्हां खे जानवरनि बाबत आखाणियूं त वधीक वर्णदियूं आहिनि। हिन आखाणीअ में बांदरु घर ठाहिण बाबत सोचे थो। बस, सोचे ई सोचे थो। अचो त आखाणी बुधूं ऐं कुञ्जु सिखूं।



सिखण जा नतीजा

हिन सबक खे पढण खां पोइ शागिर्द-

- कहाणीअ बाबत ब्रार दोस्तनि सां चर्चा कनि था।
- बुधल रचना, डिठल चित्र, किरदार वगैरह बाबत गाल्हि बोल्हि करे सुवाल पुछनि था।
- भाषा जे बारीकियुनि खे समुझी, पंहिंजी बोलि घडीनि था।
- वणनि बूटनि, पसुनि पखियुनि बाबत किसान पढी गाल्हि बोल्हि कनि था।



5.1 बुनियादी सबक

ऊन्हारो पूरो थियो। चौमासे जी मुंद आई। आसमान में कारा ककर छांइजण लगा। हवा जोर सां हलण लगी। आखिर बरसात पवणु शुरू थी। तलाव ऐं ढंढूं पाणीअ सां भरिजी वयूं। पिपिर जे हिक वण ते बांदरु वेठो हो। हू बरसात में सजो पुसी वियो हो। हवा जे करे हू डकण लगो। हुन खे ख्यालु आयो त पंहिंजो घरु हुजे हा त उन में मजे सां रहां हा। न बरसात में पुसां हा ऐं न हवा जे करे डकां हा। मूं खे पंहिंजो घरु ठाहिणु घुरिजे।



कुझु देर खां पोइ मींहुं पवणु बंद थियो। बादल टिडी पखिडी विया ऐं सिजु निकितो। बांदरु पिपिर जे वण तां टपो डेई गिदामिडीअ जे वण ते वजी वेठो। हू गिदामिडीअ जा खटा मिठा पन खाइण लगो। हुन खां घर ठाहण जी गाल्हि विसिरी वेई। हिक वण खां बिए वण ते टपा डेई वक्तु गुजारण लगो। वक्तु गुजरंदे सियारो बि अची पहुतो।



सियारे में डाढी थधि पवण लगी। डींहं खां रात जो वधीक थधि पवण लगी। रात जो बांदरु थधि में डाढो डकण लगो। हुन खे वरी घर ठाहण जी गाल्हि याद आई। दिल में चवण लगो त पंहिंजो घर हुजे हा त हींअं थधि में न डकां हा! बस, सुबुह थिए त पंहिंजो घर ठाहींदुसि।

सुबुह जो सिजु उभिरियो ऐं उस निकिती। बांदरु हिक वण खां बिए वण ते टपा डींदो रहियो। वणनि मां मेवा पटे खाइण लगो। हुन खां घर ठाहण जी गाल्हि विसिरी वेई।



सियारो खतमु थियो। बहार जी मुंद आई। वण टिण वरी सावा थिया। कुझु डींहंनि खां पोइ ऊनहारो आयो। आहिस्ते आहिस्ते उस तेज थियण लगी। गर्मीअ जे करे बांदरु परेशान थियण लगो। हू सोचण लगो त पंहिंजो घर हुजे हा त कहिडो न सुठो थिए हा। मूंखे हाणे जरूर घर ठाहिणु घुरिजे। इहो वीचारु करे हू भरिसां वारे वण ते चढी वियो। उहो अंब जो वणु हो। उन वण में अंबिडियूं हुयूं। सायूं सायूं अंबिडियूं

डिसी हू डाढो खुशि थियो। अंबिडियूं पटे खाइण लगो। हुन खां घर ठाहण जी गाल्हि वरी विसिरी वेई। इएं मुंदूं फिरदियूं रहियूं।

झिरकीअ ऐं कांव खे रहण लाइ आखेरो आहे। कूए खे बि रहण लाइ बिरु आहे। पर बांदर खे अजु ताई घरु कोन्हे। इहो ठहे बि कीअं? हुन खे खाइण ऐं खेडण खां फुर्सत बि हुजे न।





5.2 अचो त समुझूं

असां पंहिंजनि पंहिंजनि घरनि में रहंदा आहियूं। तव्हां खे ख़बर आहे त घर जी कहिडी अहमियत आहे? वडुनि जी चविणी बि आहे 'घरु गुरूअ जो दरु'। मतलब त असां किथे बि वजूं, पर असां खे आराम ऐं खुशी पंहिंजे घर में पहुची ई मिलंदी आहे। घरु असांखे गर्मी, सर्दी, बरसात, तूफ़ान वगैरह खां बि बचाए थो। अहिडा बि माण्हू आहिनि, जिनि खे पंहिंजो घरु न आहे। घर न हुअण सबब उन्हनि खे तमाम घणियूं तकलीफूं भोगणियूं पवनि थियूं। न फ़क़ति इंसान, पर जानवर, पखी, जीत वगैरह बि पंहिंजो घरु ठाहींदा आहिनि। पर कुझु अहिडा माण्हू ऐं जानवर आहिनि, जेके सिर्फ़ घर बाबत सोचींदा ई रहंदा आहिनि पर घरु ठाहिण जी का बि कोशिश न कंदा आहिनि। वक्तु हथनि मां निकिरण खां पोइ पछिताईदा आहिनि।

हिन सबक़ में अहिडे हिक बांदर जी आखाणी बुधई वेई आहे, जहिं में वक्तु रहंदे बि हुन पंहिंजो घरु न ठाहियो ऐं घणियूं तकलीफूं डिठियूं।

तव्हां हिन आखाणीअ मां सिखिया त अजु जो कमु अजु ई कजे, सुभाणे ते न रखिजे। तव्हां डिठो त बांदर खे तमाम घणियूं तकलीफूं आयूं, पर बेपरवाह थी रहियो। हिन आखाणीअ मां तव्हां जुदा जुदा मुंदुनि जी ज़ाण बि हासिल कई।

सभ खां मुख्य ग़ाल्हि इहा सिखिया त अजायो वक्तु न विजाइणु घुरिजे। वक्तु तमाम अमुल्हु आहे। हिकु हिकु सेकंडु सजायो करणु घुरिजे।



सबक़ बाबत सुवाल 5.1

हेठियनि मां सही लफ़ज़ चूडे ब्रेकेट में लिखो :

1. पिपिर जे वण तां बांदरु वण ते वियो :

(अ) अंब जे

(ब) निमु जे

(स) गिदामिडीअ जे

(द) बड़ जे

()



2. घर नथो ठाहे :

(अ) बांदरु

(ब) कूओ

(स) झिरकी

(द) कांड

()



मशिगूलियूं 5.1

(1) 'मुंहिंजो घर' बाबत पंज जुमला लिखो।

(2) हेठियां सुवाल पढो ऐं पंहिंजे घर बाबत जवाब लिखो :

(i) तव्हांजो घर कहिडे शहर में आहे?

(ii) तव्हांजे घर में केरु केरु रहंदो आहे?

(iii) तव्हांजे घर में घणा कमरा आहिनि?

(iv) तव्हांजे घर में कहिड़ियूं कहिड़ियूं सहूलियतूं आहिनि?



तव्हीं छा सिखिया

- बांदर ऐं पखियुनि बाबत
- जुदा जुदा वणनि टिणनि बाबत
- मुंदुनि ऐं उन्हनि में थींदड तब्दीलियुनि बाबत
- रिथियल कम खे पूरो करण जी कोशिश बाबत



वधीक जाण

तव्हां ड्रिटो त अजु ताई बांदर पंहिंजो घर न ठाहियो आहे। पर केतिरनि ई पखियुनि ऐं जानवरनि पंहिंजा पंहिंजा घर ठाहिया आहिनि। अचो त इन्हनि जे घरनि जा कुझु नाला सिखूं-

पखी - आखेरो

कूआ - बिरु

नांग - बिरु

माखीअ जूं मखियूं - मानारो / छतो





सबक़ जे आख़िर जा सुवाल

- हेठियनि सुवालनि जा जवाब हिक सिट में ड़ियो :
 - कहिड़ी मुंद में बरसात पवंदी आहे?
 - बांदर कहिड़ो इरादो कयो?
 - सियारे में कहिड़े वक्ति बांदरु वधीक ड़कण लगो?
 - हिन सबक़ मां कहिड़ी सिखिया मिले थी?
- जोड़ा मिलायो :
 - चौमासो घणी थधि
 - ऊन्हारो वणंदड़ हवा
 - सियारो तेज़ उस
 - बहार कारा ककर
- ब्रेकेट मां लाग़ापो रखंदड़ लफ़ज़ गोलिहयो :

मिसालु : ककर (पाणी, किताबु, दरवाज़ो)

जवाबु : ककर - पाणी

 - आसमान (कापी, इंडिलठ, मूर्ती)
 - बरसात (सावक, इमारत, पनो)
 - सुबुहु (ऊंदहि, फ़र्श, सिजु)
 - झिरकी (पखी, इंसान, बूटो)
 - अंबिड़ी (वाङणु, हिंदाणो, अंबु)



4. सही (✓) ऐं गलत (×) जा निशान लगायो :

मिसालु: असां जो घरु मतलब असां जो अझो। ()

(i) असां जो घरु असां खे गर्मी, सर्दीअ खां बचाईदो आहे। ()

(ii) असां पंहिंजे घर में आराम महसूस कंदा आहियूं। ()

(iii) हरेश हमेशह बिना बुधाइण जे घर खां बाहिरि हूंदो आहे। ()

(iv) असां जे घर में सभु भाती हिक बिए जो ध्यान रखंदा आहिनि। ()

5. सही जवाब गोल्हे लिखो :

(i) ऊनहारे खां पोइ अचे थो :

(अ) सियारो (ब) बहार (स) चौमासो

(ii) मूखे पंहिंजो घरु ठाहिणु घुरिजे।

लीक डिनल लफ़ज़ जो ज़िदु लिखो :

(अ) पाण (ब) तव्हां जो (स) पराओ

(iii) हवा जोर सां हलण लगी।

लीक डिनल लफ़ज़ जो अदद जमउ थींदो :

(अ) बरसातूं (ब) वण (स) हवाऊं


(iv) गिदामिडीअ जा पन आहिनि :

(अ) खटा (ब) खटा मिठा (स) मिठा

(v) वणनि मां मेवा पटे खाइण लगो।

लीक डिनल लफ़ज़ जी माना आहे :

(अ) फल (ब) भाजियूं (स) दालियूं



6. चौकुंडे मां सही जवाब चूंडे बयान पूरा करियो :

मिसालु: सुबुह जो सिजु उभिरियो ऐं उस निकिती।

ट्रेन आई।
मूं दरवाजो खोलियो।
मां रांदि करे घर आयुसि।
असां उथी बीठासीं।

- (i) क्लास में मास्तर साहिब आया ऐं
- (ii) मम्मीअ सडु कयो ऐं
- (iii) असां प्लेटफार्म ते पहुतासीं ऐं
- (iv) घिंटी वगी ऐं

7. सबक मां गोलहे नाला लिखो :

- (i) हिक आसमानी जिस्म जो नालो लिखो।
- (ii) बिनि पखियुनि जा नाला लिखो।
- (iii) टिनि वणनि जा नाला लिखो।
- (iv) चइनि मुंदुनि जा नाला लिखो।

8. हेठि डिनलु खाको पूरो करियो :

मिसालु : मां किताबु पढ़ां थो।

मूं किताबु पढ़ियो।

- (i) रमेश खतु लिखे थो।
- (ii) असां रोटी खाधी।
- (iii) सुनीता रांदीको खरीद करे थो।
- (iv) तव्हां दिल्लीअ वजो था।



9. हेठियों खाको पूरो करियो :

लफ़्जु	इस्म तो किस्म	सही जवाबु
तलाउ	इस्मु मजमूअ / इस्मु आम	
सोनु	इस्मु आमु / इस्मु जिंस	
बांदरु	इस्मु आमु / इस्मु ख़ास	
थधि	इस्मु ज़ाति / इस्मु आमु	
वणु	इस्मु आमु / इस्मु ज़ाति	



सबक़ बाबत सुवालनि जा जवाब

1. (स)
2. (अ)



नवां लफ़्जु

- चौमासो = बरसात जी मुंद
- विजु = बिजली
- ऊन्हारो = गर्मीअ जी मुंद
- ककर = बादल
- सियारो = थधि जी मुंद

